

DIRETTORAT GHAL KWALITÀ U STANDARDS FL-EDUKAZZJONI
Dipartiment tal-Kurrikulu u *eLearning*
Taqsimat tal-Assessjar Edukattiv
Eżamijiet Annwali għall-Iskejjel Sekondarji 2011

Rotta 1

L-EWWEL SENA

MALTI

HIN: SAGHTEJN

Isem: _____

Klassi: _____

GHALL-UŻU TAL-GHALLIEMA:

SKEMA TA' MARKI


Mistoqsija	A	B	Ċ	D	E	TOTAL
Marki	18	28	12	12	30	100
Marki tal-istudent/a						

KUMMENTI

A. Silta għall-qari

(18-il marka)

Peter iżur Malta għall-ewwel darba



Kienet gurnata sabiha tal-bidu tas-sajf u l-familja Mizzi kienet tinsab fuq ajruplan fi triqitha lejn Malta.

Peter, tifel ta' hdax-il sena, u l-uniku wild tal-familja Mizzi, twieled l-Amerika u qatt qabel ma kien żar lil qrabatu f'Malta.

“Ma, kemm se ndumu ma naslu?” staqsa Peter lil ommu.

“Ma fadalx hafna. Ara, minn hawn tidher il-bajja tar-Ramla l-Hamra u dik t'hemm il-knisja ta' Ghajnsielem.”

Peter qagħad b'wiċċu mwahħal mal-majka tat-tieqa jara l-gmiel tal-gzejjer Maltin u jistaghgeb bis-sbuhija tal-bajja tal-Ghadira u bil-kobor tar-rotunda tal-Mosta.

(Addattament minn kitba ta' P. Mejlak li dehret fi *Trab Abjad*)

1. Aghzel it-twegiba t-tajba billi tagħmel sing taħtha: (6)

- i. Il-familja Mizzi kienet se żżur (l-Awstralja, Malta, Ghawdex).
- ii. Peter (kellu hutu ohrajn, kien tewmi, kien l-uniku tifel).
- iii. Gie Malta biex (iżur lill-qraba, jitghallem jghum, jattendi l-iskola).

2. Mis-silta sib u ikteb il-kelma li jonqos:

- i. Peter staqsa lil o_____.
- ii. Ommu wrietu l-b_____ tar-Ramla l-Hamra.
- iii. Urietu wkoll il-k_____ ta' Ghajnsielem.


3. Veru jew Falz? (6)

- i. Peter ma qaghadx hdejn it-tieqa. _____
- ii. Kemm stagħgeb bil-ġmiel tal-gzejjer! _____
- iii. Mit-tieqa Peter ra t-tempji tal-Ġgantija. _____


B. Lingwa

(28 marka)


1. Imla l-vojt bil-vokali minn ġol-kaxxa bħal fl-eżempju: (6)

ballun 

f ___ rfett 

ċintor ___ n 

s ___ dda 

dud ___ 

tuff ___ ħa 

x ___ mx 

a, e, i, o, **u**, ie

2. Ikteb kliem iehor mill-kaxxa t'isfel li jfisser l-istess bħal
kliem miktub skur, bħal fl-eżempju: (8)

- a. M'hemmx isbaħ **mill-paċi** mis-sliem.
- b. **Il-ġuvnott** _____ telaq lejn l-Italja.
- ċ. **Il-maqdes** _____ tal-Ġgantija jinsab ix-Xaghra.
- d. Irċivejt **stedina** _____ għal *party*.
- e. **Il-lewn** _____ tal-bieb hu skur.

It-tempju, kulur, **mis-sliem**, Iż-żagħżuġh, invit

3. Għaqqad l-artiklu (Kolonna A) mal-frott (Kolonna B) bħal
fl-eżempju: (8)

A			B
1	l-		ċirasa 
2	id-		tuffieħa 
3	iċ-		laringa 
4	it-		dullieġha 
5	il-	1	gheneb 

4. Aghżel il-konsonanti t-tajba bħal fl-eżempju:

bie **b** (b, p) 

pajji ___ (s, ż)

ħob ___ (ż, s) 

żrin ___ (ċ, ġ) 

sadi ___ (d, t)

qal ___ (b, p) 

___ bar (g, k)

Ċ. Malti Prattiku

(12-il marka)

Imla l-vojt bil-kelma t-tajba mill-kaxxa t'isfel ħalli tkompli d-djalogu bejn Pawlu u Simon dwar splużjoni go fabbrika tal-logħob tan-nar.

Pawlu: “_____ ahna Simon? Smajt bl-ahbar?”

Simon: “Iva, mietu erbgħa u hemm żagħżuġħ għadu qieghed jilgħabha mal-mewt.”

Pawlu: “X’diżgrazzja hux?


_____ temmen kif mument wiehed jeqred familja.”

Simon: “Tgħid il-kamra _____ b’accident jew _____ xi traskuraġni?”

Pawlu: “Min jaf? L-esperti jridu jgħidu sewwasew x’gara.”

Simon: “Jalla din id-diżgrazzja sservina ta’ tagħlima. Dan il-_____ perikoluż irid jitrazżan.”

Pawlu: “Veru. Qieghed tgħid sew. Narak _____ Simon.”



għada, minħabba, Kif, passatemp, Lanqas, taret

D. Letteratura

(12-il marka)

i. Proża

Is-Sir Briffa

L-ghalliem taghna raġel veru *all right*. Imma hej dak ilsien sarkastiku wisq.

David Grech jidhol inkiss inkiss hmistax-il minuta tard tista' tghid kull filghodu. Dejjem bi skuża ġdida. U s-Sir Briffa jghid: "Reġa' sebaħ ja Mulejja. Dave, xi storja ġdida għandek xi tghidilna llum?"

U mal-bravi jagħmilha tal-ħelu. Sal-bieraħ, meta Rachel, li hija tajba f'kollox, qalet li kellha wġiħ ta' ras, is-Sir qal: "Min jaf? Mhijiex forsi d-dijadema li għandek madwar rasek, forsi ssikkata daqsxejn hux Rachel?"

(addattament minn **Stejjer tal-Linka** – SEDQA)

Aghżel it-twegiba t-tajba billi tagħmel sing taħtha: (6)

(a) X'karattru għandu s-Sir Briffa?

- (i) Is-Sir Briffa raġel fuq l-irġiel imma serju wisq.
- (ii) Is-Sir Briffa *all right* imma sarkastiku wisq.

(b) X'jagħmel kull filghodu David Grech?

- (i) Kull filghodu David Grech jixrob il-ħalib.
- (ii) Kull filghodu David Grech jidhol tard gol-klassi.

(c) Ma' min jagħmilha tal-ħelu s-Sir Briffa?

- (i) Is-Sir Briffa jagħmilha tal-ħelu mal-bravi.
- (ii) Is-Sir Briffa jagħmilha tal-ħelu mal-imqarbin.



ii. Poeżija

Gewwa fik, o Gżira tagħna,
 Hlief il-hlewwa ma tidhirx;
 U kif le, jekk ismek, ismek
 Hlief il-għasel ma jfissirx?

(strofa minn **Tifhira lil Malta** ta' Ġ.A. Vassallo)

Aghżel it-twegiba t-tajba billi tagħmel sing taħtha. (6)

- (a) Din il-poeżija hi dwar (l-Italja, Malta, bniedem).
- (b) Ġo Malta tidher (ix-xemx, il-qrusa, il-hlewwa).
- (c) Isem Malta jfisser (il-paċi, il-għasel, il-kobor).

E. Kitba ta' sentenzi / paragrafi (30 marka)

1. Qiegħed in-numri 2 sa 6 hdejn il-paragrafi halli tkompli l-istorja. (10)

F'hin minnhom, fis-sala waqgħet dalma kbira. Faqqgħet sajjetta qawwija u, bħas-soltu, inqata' d-dawl. It-tfal bdew iwerżqu, anke dawk li s-soltu jagħmluha tal- <i>bullies</i> .	
Din ix-xitwa attendejt għall-ewwel 'Jum il-Premjazzjoni' fl-iskola l-ġdida.	1
Dan il-jum ma jien se ninsieh qatt.	
Kont fis-sala fejn kienet qiegħda ssir is-serata, meta f'salt wiehed, ir-riħ beda jvenven bis-saħħa. Dlonk beda jberraq. Il-beraq beda jixgħel minn ġol-ħġieg tat-twieqi. Konna qisna fil-festa tar-raħal!	
Dak il-hin kienet qiegħda ssir reċta fuq il-palk. Smajt lill-għalliema jikkalmaw lit-tfal. Dik battikata biex ħriġna mis-sala!	
Bdiet nieżla x-xita u fi ftit minuti bdew ifaqqgħu bosta sajjetti. Jien u šabi tghidx kemm bzajna!	

(20)

